



நாணயச் சபை
இலங்கை மத்திய வங்கி

27 மார்ச் 2020

சுற்றறிக்கை

2020இன் 5ஆம் இலக்கம்

கொவிட் - 19இன் தாக்கத்திற்குள்ளான தனிநபர் மற்றும் சுயதொழில் உள்ளடங்கலான வியாபாரங்களுக்கு ஆதரவளிப்பதற்கான ரூ.50 பில்லியனிலான ஆறுமாத மீள்நிதியிடல் வசதி

1) அறிமுகம்

- i. கொவிட் - 19 இனால் தாக்கத்திற்குள்ளான தனிநபர்கள் மற்றும் சுயதொழில் வியாபாரங்கள் உள்ளடங்கலான வியாபார நடவடிக்கைகளுக்கு ஒரு பரந்தளவிலான இறை மற்றும் நிதியியல் சலுகைகளை அறிமுகப்படுத்துவது என 2020.03.20இல் அமைச்சரவை அமைச்சர்களினால் மேற்கொள்ளப்பட்ட தீர்மானங்களை நடைமுறைப்படுத்துவதற்காக இலங்கை மத்திய வங்கி மேற்படி மீள்நிதியிடல் வசதியை உருவாக்கத் தீர்மானித்துள்ளது. கடன் மீள்செலுத்துகையைப் பிற்போடுதல் (மூலதனம் மற்றும் வட்டி) மற்றும் தகுதியான வாடிக்கையாளர்களுக்கு 4 சதவீத வருடாந்த வட்டியில் தொழிற்படு மூலதனக் கடன் ஆகியவையும் இவ்வாறான சலுகைகளில் அடங்குகின்றன.
- ii. கொவிட் - 19 இன் தாக்கத்திற்குள்ளான தனிநபர்கள் மற்றும் சுயதொழில் வியாபாரங்கள் உள்ளடங்கலான வியாபாரங்களுக்கு ஆதரவளிப்பதற்காக 2020.03.25 இலிருந்து ஆரம்பமாகும் இந்த மீள்நிதியிடல் வசதியில் உரிமம்பெற்ற வர்த்தக வங்கிகள், உரிமம்பெற்ற சிறப்பியல்புவாய்ந்த வங்கிகள், உரிமம்பெற்ற நிதிக் கம்பனிகள் மற்றும் சிறப்பியல்புவாய்ந்த குத்தகைக் கம்பனிகள் (இதன்பிற்பாடு நிதியியல் நிறுவனங்கள் எனக் குறிப்பிடப்படும்) ஆகியவை பங்குபற்றுவதற்குத் தகுதியானவையாக இருக்கும்.
- iii. இந்தச் சுற்றறிக்கையானது 2020.03.24ஆம் திகதியிடப்பட்ட 2020ஆம் ஆண்டின் 04ஆம் இலக்க சுற்றறிக்கையின் சேர்க்கையாகவும் மீள்நிதியிடல் வசதியை நடைமுறைக்கிடும் செயற்பாட்டு வழிகாட்டுதல்களையும் கட்டமைப்பதாகவும் வழங்கப்படுகிறது.

2) நிதியியல் வசதியில் பொது வரையறைகளும் நிபந்தனைகளும்

- i. தகுதியான வியாபாரங்கள்/ துறைகள்
 - அ) சுற்றுலா, ஆடைக் கைத்தொழில் உள்ளடங்கலான நேர் மற்றும் நேரில் ஏற்றுமதி சார் வியாபாரங்கள், தகவல்தொழில்நுட்பம், தேயிலை, வாசனைத் திரவியங்கள், கொவிட் - 19 காரணமாகவேற்பட்ட வெளிநாடுகளின் முடக்கம் மற்றும் தொழில் இடையூறுகளினால் மோசமாகப் பாதிக்கப்பட்ட பெருந்தோட்டம் மற்றும் தொடர்புடைய வழங்கல் விநியோகத்தர்கள்.
 - ஆ) தயாரிப்புக் கைத்தொழில், சேவைகள், விவசாயம் (செயன்முறை உள்ளடங்கலாக) கட்டுமானம், பெறுமதி சேர்ப்பு மற்றும் ரூ.1 பில்லியனுக்கு உட்பட்ட புரள்வுடனான அங்கீகரிக்கப்பட்ட உள்ள மருந்து விநியோகத்தர்கள் உள்ளடங்கிய வணிக வியாபாரங்கள் போன்ற வியாபாரத் துறைகளில் ஈடுபட்டுள்ள சிறிய மற்றும் நடுத்தர நிறுவனங்கள்
 - இ) கொவிட் - 19இன் முடக்கத்தினால் வேலைகள் மற்றும் வருமானத்தினை இழந்திருக்கின்ற சுயதொழில் வியாபாரங்கள் மற்றும் தனிநபர்கள்
 - ஈ) கொவிட்-19இன் முடக்கத்தினால் வருமானத்தில் எதிர்மறையான தாக்கத்திற்குள்ளாகி இருக்கும் மற்றும் வெளிநாட்டு நாணயத்தில் கடனின் திருப்பிச் செலுத்த வேண்டிய



நாணயச் சபை
இலங்கை மத்திய வங்கி

27 மாச்சு 2020

சுற்றறிக்கை

2020இன் 5ஆம் இலக்கம்

வெளிநாட்டு நாணய வருமானம் உழைக்கும் தொகையினர் (தனிநபர்கள் மட்டும் கூட்டு முயற்சியாண்மைகள்)

- ii. சந்தேகத்தை தவிர்ப்பதற்காக மருந்துகள், மருத்துவ உபகரணங்கள், உணவு, வளமாக்கி மற்றும் அத்தியாவசிய மூலப் பொருட்கள் மற்றும் இயந்திர உபகரணங்கள் தவிர்ந்த ஏனைய இறக்குமதிகள் இம் மீள்நிதியிடல் வசதிக்குள் அனுமதிக்கப்படமாட்டாது.
- iii. இந்நிதியிடல் திட்டத்தின் கீழ் தேவைப்பாடுகள் விசேடமாக நெறிப்பிடப்பட்டதற்கிணங்க தவணைக் கட்டணக் கடன்கள், குத்தகை வசதிகள், நகை அடவுகள், மேலதிகப் பற்றுக்கள் மற்றும் ரூபாய் மற்றும் வெளிநாட்டு நாணயத்தினால் குறித்துரைக்கப்பட்ட வர்த்தக நிதியிடல் வசதிகள் போன்ற கடன் வசதிகளுக்கு உதவிகள் வழங்கப்படும்.
- iv. 2020.04.30 இற்கு முன்பு ஒன்லைன் வசதியூடாக அல்லது ஏனைய தொடர்புகொள்ளல் ஏற்பாடுகளில் நிவாரணத்திற்கு வேண்டியிருக்கின்ற கடன் பெறுநர்களுக்கு நிதியியல் நிறுவனங்கள் இத்திட்டத்தின் கீழ் சலுகைகளை வழங்க வேண்டும். நிதி நிறுவனங்களானது இவ்வாறான வேண்டுகோள்களைப் பெற்று 45 நாட்களுக்குள் செயற்பாட்டினைப் பூர்த்திசெய்திருத்தல் வேண்டும். வேண்டுமானால் செயற்பாடு பூர்த்திசெய்யப்படும் வரை, வேண்டுகோளைச் சமர்ப்பித்த விண்ணப்பதாரியின் கடன் அறவீடிகள் நிறுத்தி வைக்கப்படல் வேண்டும்.

3) ஏற்கனவேயுள்ள 2020.03.25இல் உள்ளவாறான செயற்பாடு கடன்களுக்கான சலுகைகள்

- i. 2020.04.30இல் அல்லது அதற்கு முன்னர் இத்திட்டத்தின் கீழ் கடன்பெறுநர் ஒருவரினால் சலுகைக்கான வேண்டுகோளினை வேண்டியிருக்கும் போது, நிதி நிறுவனங்கள் தகுதியுடைய ரூபாய் மற்றும் வெளிநாட்டு நாணய தவணைக் கடன்களுக்கு கீழே உட்படுத்தப்பட்டுள்ளதைப் போன்று கடன் பிற்போடுதலினை வழங்க வேண்டும்.
 - அ) சுயதொழிலாளர்கள் அல்லது உரிமையாளர்களினால் செயற்படுத்தப்படுகின்ற அனைத்து முச்சக்கர வண்டிகள், பாடசாலை வான்கள், லொறிகள், சிறிய பொருட்கள் போக்குவரத்துச் செய்யும் வாகனங்கள், பஸ் வண்டிகள் மற்றும் மோட்டார் வண்டிகள், சவாரி வண்டிகளாக தொடர்புடைய சொத்துக்களுக்கான குத்தகை வாடகைக்கு ஆறு மாதமாக பிற்போடுதல் வழங்குதல்.
 - ஆ) நிறைவேற்றுத் தரமல்லா தனியார் துறையிலுள்ள அனைத்து உத்தியோகத்தர்களுக்கும் 2020.05.30 வரை கடன் பிற்போடுதல் வேண்டும்.
 - இ) 1 மில்லியன் ரூபாய்ப் பெறுமதிக்கு உட்பட்ட அனைத்து தனியாள் கடன் மற்றும் குத்தகை வாடகையினை மூன்று மாதங்களுக்கு பிற்போடுதல் வழங்குதல்.
 - ஈ) சிறிய மற்றும் நடுத்தர நிறுவனங்கள், சுற்றுலாத் துறை, ஆடை, பெருந்தோட்டம், தகவல் தொழில்நுட்பம் மற்றும் ஏனைய தொடர்புடைய வசதிச் சேவைகளை வழங்குவோர்கள் போன்ற பாதிக்கப்பட்ட கைத்தொழில்களுக்கு ஆறுமாத கால கடன் பிற்போடுதல் வழங்குதல்.
 - உ) மேலே 2 (i)கீழ் குறிப்பிடப்பட்ட ஏனைய தகுதியுள்ள அனைத்து வியாபாரம்/பணிகளுக்கும் ஆறுமாத கால பிற்போடுதலினை வழங்குதல்.



நாணயச் சபை
இலங்கை மத்திய வங்கி

27 மார்ச் 2020

சுற்றறிக்கை

2020இன் 5ஆம் இலக்கம்

- ii. நிதி நிறுவனங்கள் தகுதியுடைய முறையான பிற்போடப்பட்ட காலத்தினால் ஏற்கனவே இருக்கின்ற காலத்திலிருந்து நீடிக்க வேண்டும்.
- iii. 2020.03.25இல் செலுத்தப்படவேண்டிய அல்லது முதிர்வடைகின்ற அல்லது மீள்பார்க்கப்படுகின்ற நிரந்தர மேலதிகப் பற்று வசதிகள் 2020.09.30 வரை நீடிக்கப்படல் வேண்டும். எவ்வாறாயினும், 2020.03.26 இலுள்ள தற்காலிக மேலதிகப்பற்றிணைக் கருத்திற் கொள்ளும் போது, தகுதியான கடன் பெறுநர்களுக்கு இரண்டு மாதத்தினாலான நீடிப்பு வழங்குதல் வேண்டும். நீடித்த காலப்பகுதியில் ஆகக் கூடுதலான வட்டி வீதமாக 13 சதவீதம் அறவிடப்படல் வேண்டும்.
- iv. தகுதியான 2020.03.25இல் செலுத்தப்பட வேண்டிய அல்லது முதிர்வடைகின்ற மீள்பார்க்கப்படுகின்ற, வர்த்தக நிதியியல் வசதிகள் 2020.09.30 வரை நீடிக்கப்படல் வேண்டும்.
- v. 2020.03.25இல் செலுத்தப்பட வேண்டிய அல்லது முதிர்வடைகின்ற நகை அடவு வசதிகள் 2020.09.30 வரை நீடிக்கப்படல் வேண்டும்.

4) ஏற்கனவேயுற்ற 2020.03.25இல் உள்ளவாறான செயற்படாக் கடன்களின் சலுகைகள்

- i. கருத்திற்கொள்ளப்பட்ட நிதி நிறுவனங்களினால் 2020.03.25 வரை அறவிடப்பட்ட தண்ட வட்டியானது விட்டுக் கொடுக்கப்படல் வேண்டும்.
- ii. கடன்கள் மற்றும் முற்பணங்கள் மறுசீரமைப்பு பின்வருமாறு இருக்கும்:
 - அ) கடன் பெறுநர் ஆரம்ப மூலதனத்தில் 50 சதவீதத்திற்கு அதிகமாக செலுத்தியிருக்கும் போது, நிதி நிறுவனத்தால் கருத்திற்கொள்ளப்படும் திகதி வரை செலுத்த வேண்டிய தவணைகளின் மொத்த மற்றும் செலுத்தப்படாத வட்டியில் 50 சதவீத (மேலே குறிப்பிடப்பட்ட அபராத வட்டி நீக்கலாக) இந்த பிணைப்பு வசதியின் கீழ் பிற்போடப்பட வேண்டும். மூலதன நிலுவை நிதி, செலுத்தப்படாத வட்டியின் மீதி மற்றும் எதிர்கால வட்டி ஆகியன மூன்று வருடங்களுக்கு மீளமைக்கப்பட வேண்டும். கீழேயுள்ள பந்தி (இ) மற்றும் (ஈ) இல் குறிப்பிடப்பட்ட முறையில் மீளமைக்கப்பட்ட கடன்களை கடன் பெறுநர் செலுத்தியிருக்குமிடத்து பிற்போடப்பட்ட வட்டி நிதி நிறுவனத்தால் தள்ளுபடி செய்யப்பட வேண்டும்.
 - ஆ) கடன் பெறுநர் ஆரம்ப மூலதனத்தில் 50 சதவீதத்திற்குக் குறைவாக செலுத்தியிருக்கும் போது, நிதி நிறுவனத்தால் கருத்திற்கொள்ளப்படும் திகதி வரை செலுத்தத் தவறிய தவணைகளின் மொத்த மற்றும் செலுத்தப்படாத வட்டியில் 25 சதவீத (மேலே குறிப்பிடப்பட்ட அபராத வட்டி நீக்கலாக) இந்த மீளளிப்பு வசதியின் கீழ் நிதி நிறுவனங்களினால் பிற்போடப்பட வேண்டும். மிதமுள்ள மூலதன நிலுவை, செலுத்தப்படாத தவணைகளின் வட்டி மீதி மற்றும் எதிர்கால வட்டி ஆகியன மூன்று வருட காலத்திற்கு மீளமைக்கப்பட வேண்டும். கீழேயுள்ள பந்தி (இ) மற்றும் (ஈ) இல் குறிப்பிடப்பட்ட முறையில் மீளமைக்கப்பட்ட கடன்களை கடன் பெறுநர் செலுத்தியிருக்குமிடத்து பிற்போடப்பட்ட வட்டி நிதி நிறுவனத்தால் தள்ளுபடி செய்யப்பட வேண்டும்.



நாணயச் சபை
இலங்கை மத்திய வங்கி

27 மாச்சு 2020

சுற்றறிக்கை

2020இன் 5ஆம் இலக்கம்

- இ) மேலேயுள்ள பந்தி (அ) மற்றும் (ஆ) இல் குறிப்பிடப்பட்டுள்ள மூலதன நிலுவை மூன்று வருட காலத்திற்கு மீளமைக்கப்பட்டு செலுத்தப்பட வேண்டும்.
- ஈ) மேலேயுள்ள பந்தி (அ) மற்றும் (ஆ)இல் குறிப்பிடப்பட்டுள்ள செயற்படாத தவணைகளுக்குரிய வட்டி மீதி மற்றும் எதிர்கால வட்டி என்பன தொங்கல் கணக்கிற்கு மாற்றப்பட்டு மூன்று வருட காலத்தில் மீளப்பெறப்பட வேண்டும்.
- உ) ஒரு கடன் காலதாமதம் 30.09.2020 வரை வழங்கப்படும்.
- ஊ) தேவைப்படுமிடத்து, கடன் காலதாமத காலத்தில் தொடர்ச்சியாக ஆறு மாதங்கள் கடன் பெறுநர் வட்டி செலுத்தியிருந்தால் இத்திட்டத்தின் கீழ் அத்தகைய செயற்படாக் கடன்களை செற்படு கடன்களாக உரிமப்பெற்ற வங்கிகள் வகைப்படுத்தமுடியும். இருப்பினும் செயற்படாக் கடன்களை மீளமைப்பதற்கு முன்பு செலுத்தப்பட வேண்டிய தவணைகள் ஆறு மாதத்திற்குக் குறைவாக காணப்படும் போது, செயற்படாக் கடன்களை மீளமைப்பதற்கு முன்பு செலுத்தப்பட வேண்டிய தவணைகளுக்கு சமமான காலப்பகுதிக்குரிய வட்டியை கடன் பெறுநர் செலுத்தியிருந்தால் மட்டுமே செயற்படுகடனாக மேம்படுத்த முடியும்.
- iii. அறிவிடல் நடவடிக்கைகளின் இடைநிறுத்தம்
- அ) இந்த சுற்றறிக்கை திகதியில் தகுதியுடைய கடன் பெறுநர்கள் செயற்படாக் கடன்கள் வகைப்படுத்தலின் கீழ் இருக்குமிடத்து, 1990ஆம் ஆண்டு 04ஆம் இலக்க வங்கிகளின் கடன் அறிவிடல் கட்டத்தின் ஏற்பாடுகளின் கீழ் அல்லது திருத்தியவாறான 1949ஆம் ஆண்டின் 06ஆம் இலக்க ஈட்டுச் சட்டம் அல்லது 2000ஆம் ஆண்டின் 56ஆம் இலக்க நிதிக் குத்தகைச் சட்டத்தின் கீழ் நிதி நிறுவனங்கள் அறிவிடல் நடவடிக்கைகளை தொடங்கியிருக்குமிடத்து அல்லது தகவல் வழங்கப்படவிருக்குமிடத்து சம்பந்தப்பட்ட நிதி நிறுவனம் வாடிக்கையாளருடன் கடன் மீளச் செலுத்தல் ஒப்பந்தத்தை மேற்கொள்ளும் என்ற கடன் நிபந்தனையின் கீழ் அத்தகைய அறிவிடல் நடவடிக்கை நிறுத்தப்படலாம்.
- (ஆ) இத்திட்டத்தின் கீழ் பங்கேற்கும் கடன் பெறுநர்களின் கடன் மற்றும் முற்பணங்கள் தொடர்பாக நிதி நிறுவனங்கள் மேற்குறிப்பிடப்பட்ட சட்டத்தின் கீழ் புதிய தீர்மானங்களை வெளியிடுவதை பிற்போட வேண்டும். அறிவிடலிற்கான தீர்மானங்கள் ஏற்கனவே அனுமதிப்பட்டிருக்குமிடத்து, அத்தகைய கடன் பெறுநர்கள் இத்திட்டத்தின் பங்கேற்பாளர்களாக இருந்தால் சொத்துக்கள் ஏலமிடப்படுவது 2020.09.30 வரை திறக்கப்படும்.
- இ) இத்திட்டத்தில் குறிப்பிடப்பட்டுள்ள தேவைகளுக்கிணங்க செயற்படுவதாக நீதிமன்றத்திற்கு உறுதிச் சான்றை சமர்ப்பிப்பதற்காக ஒப்பந்தம் ஒன்றைச் செய்வதன் மூலம் அறிவிடல் தொடர்பாக நீதிமன்றங்களில் வழக்குகளை எதிர்கொள்ளும் கடன் பெறுநர்கள் இத்திட்டத்தில் பங்கேற்க அனுமதிக்கப்படுவார்கள்.
- ஈ) இத்திட்டத்தின் ஏற்றுக்கொள்ளப்பட்ட செயற்படாக் கடன்பெறுநர்களுக்கெதிராக சட்ட நடவடிக்கை எடுப்பதனை அனைத்து நிதி நிறுவனங்களும் நிறுத்த வேண்டும்.



நாணயச் சபை
இலங்கை மத்திய வங்கி

27 மாச்சு 2020

சுற்றறிக்கை

2020இன் 5ஆம் இலக்கம்

5) புதிய தொழிற்படு மூலதன அல்லது முதலீட்டுத் தேவைக்கான கடன்

- i. கடன் பெறுநர் நம்பகமான வணிகத் திட்டத்தை சமர்ப்பித்தால், பின்வரும் நிபந்தனைகளுக்குட்பட்டு, தொழிற்படு மூலதனத்திற்கு அல்லது முதலீட்டு நோக்கங்களுக்காக நிதி நிறுவனங்கள் மேலதிக கடன் அல்லது புதிய கடன் வசதியை இலங்கை ரூபாவில் வழங்கலாம்.
 - அ) தொழிற்படு மூலதனச் சுழற்சித் தேவைப்பாட்டை அடிப்படையாகக் கொண்டு, தகுதிவாய்ந்த தொழிற்படு மற்றும் தொழிற்படாக் கடன்பெறுநர்களுக்கு, ஒரு கடன்பெறுநருக்கு வங்கியொன்றில் ரூ.25 மில்லியன் மற்றும் ஒரு கடன்பெறுநருக்கு ஏனைய நிதி நிறுவனங்களில் ரூ.10 மில்லியன் அல்லது இரண்டு மாதங்களுக்கான தொழிற்படு மூலதனத் தேவைப்பாடு இவற்றில் அதிகமான தொகை தொழிற்படு மூலதன தேவைக்கான கடன் வசதியாக வழங்கப்படும். அத்தகைய கடன்கள் இரண்டு ஆண்டுகளில் வருடாந்த வட்டி 4 சதவீதத்திற்குச் சமமான வட்டி வீதத்தில் திருப்பிச் செலுத்தப்படும். இலங்கை மத்திய வங்கி மானியமாக வட்டிச் செலவிற்கு, உரிமம்பெற்ற வங்கிகளுக்கு 4 சதவீதமும் மற்றும் ஏனைய நிதி நிறுவனங்களுக்கு 7 சதவீதமும் நிதி வசதியளிக்கும்.
 - ஆ) முதலீட்டுத் தேவைகளுக்கான கடன் வசதி வங்கிளால் மட்டும் வழங்கப்படுவதுடன், வங்கியொன்றில் கடன்பெறுநரொருவருக்கு ரூ.300 மில்லியனுக்கு மேற்படாத தொகை இலங்கை ரூபாவில் தொழிற்படு கடன்பெறுநருக்கு மட்டும், வணிகத் தொழிற்பாடுகளை விரிவாக்குவதற்கு வழங்கப்படும். அத்தகைய கடன், அதிகபட்ச சராசரி நிறையேற்றப்பட்ட முதன்மைக் கடன் வழங்கும் வீதத்துடன் 1.5 சதவீதத்தினை கூட்டுவதற்குச் சமமான வட்டி வீதத்தில் ஐந்து வருடங்களுக்குள் மீள் செலுத்தக்கூடியதாக இருக்கும்.
- ii. நிதி நிறுவனங்கள் கடன்பெறுநரின் நிதித் தேவையை சரியாக மதிப்பீடு செய்து கடன் அளவைத் தீர்மானிக்க வேண்டும்.
- iii. தொழிற்படு மூலதனக் கடன்கள் மற்றும் முதலீட்டுக் கடன்கள் ஆகிய இரண்டிற்கும் 2020 மாச்சு 25 முதல் 2020 செத்தெம்பர் 30 வரையிலான காலப்பகுதிக்கு கடன் தாமதக் காலம் வழங்கப்படும்.
- iv. இந்த மீள்நிதியிடல் வசதியின் கீழ் வழங்கப்படும் எந்தவொரு மேலதிகக் கடன் வசதிகளுக்கும் இடர்நேர்வுகளைக் குறைக்கும் பொருட்டு நிதி நிறுவனங்களை பொருத்தமான பிணைகளைப் பெற்றுக்கொள்ளலாம்.

6) மீள்நிதியிடல் திட்டங்களின் கீழ் வங்கிகளால் மூலதனத் தொகை மீள் செலுத்தப்படல்

2020 சனவரி 01 இலிருந்து 2020 திசெம்பர் 31 வரையிலான காலப்பகுதியில் மீள்செலுத்தப்பட வேண்டிய, உரிமம்பெற்ற வங்கிகளுக்கு மீள்நிதியிடல் கடன்களுக்கான மூலதனத் தொகையின் மீள்செலுத்தல்களை பிற்போடுவதற்கான தயார்நிலையை அரசாங்கம் தெரிவித்துள்ளது. எனினும், தேவையேற்படின் நீடிப்புக் காலத்தையும் பெறுவதுடன் மற்றும் இது தொடர்பாக தொடர்புடைய அரசு முகவருடன் துணை ஒப்பந்தங்களைச் செய்ய வேண்டும்.



நாணயச் சபை
இலங்கை மத்திய வங்கி

27 மாச்சு 2020

சுற்றறிக்கை

2020இன் 5ஆம் இலக்கம்

7) இலங்கை கொடுகடன் தகவல் பணியகத்திற்கு அறிக்கையிடல்

- i. ஒரு எதிர்மறையான இலங்கை கொடுகடன் தகவல் பணியகத் தரவை மட்டுமே அடிப்படையாகக் கொண்டு கடன் விண்ணப்பங்களை நிராகரிக்காத ஒரு வழிமுறையை நிதி நிறுவனங்கள் கொண்டிருக்க வேண்டுமென எதிர்பார்க்கப்படுகின்றது.
- ii. நிதி நிறுவனங்கள், இலங்கை கொடுகடன் தகவல் நிலையத்துடன் கலந்லோசித்து இத்திட்டத்தின் கீழ் மூலதன தாமதகாலம் வழங்கப்பட்ட தொழிற்படு கடன்பெறுநர் தொடர்பாக ஒரு அறிக்கையிடல் முறைமையை உருவாக்க வேண்டும். இதன் மூலம், இத்திட்டத்தில் பங்கேற்பது கடன்பெறுநரின் கடன் சுட்டெண்ணில் எதிர்காலத்தில் தாக்கத்தை ஏற்படுத்தாது அல்லது எதிர்கால கொடுகடன் தகவல் பணியக அறிக்கைகளில் எதிர்மறையாகப் பிரதிபலிக்காது.

- 8) நிதி நிறுவனங்கள், 2020 செத்தெம்பா 30 வரையிலான காலப்பகுதி வரை காசோலை திரும்பல்களுக்கு கட்டணம் அறிவிடல், கொடுப்பனவை நிறுத்துதல் மற்றும் அனைத்து கடன் அட்டைகள் மற்றும் ஏனைய கடன் வசதிகளுக்கான தாமதக் கட்டணம் என்பவற்றை நிறுத்த வேண்டும்.

9) அறிக்கையிடல் தேவைப்பாடு

நிதி நிறுவனங்கள் 2020.05.01 இலிருந்து ஒவ்வொரு மாதமும் 15ஆம் மற்றும் 30ஆம் திகதியிலுள்ளவாறான தங்களது கடன் பெறுநர்களினால் பெற்றுக்கொள்ளப்பட்ட கடன் காலதாமத விபரங்களை ஐந்து வேலைநாட்களுக்குள் வங்கி மேற்பார்வைத் திணைக்களப் பணிப்பாளர் மற்றும் வங்கியல்லா நிதி நிறுவனங்களின் மேற்பார்வைத் திணைக்களப் பணிப்பாளரில் பொருத்தமானவருக்கு அறிக்கையிடல் வேண்டும்.

ஒப்பம்

பேராசிரியர். டபிள்யூ. டி. லக்ஷ்மன்

இலங்கை மத்திய வங்கியின் ஆளுநரும்,
நாணயச் சபையின் தலைவரும்